

हिन्दी विभाग (वार्षिक रिपोर्ट) 2021-22

सत्र 2021-22 के दौरान हिन्दी विभाग द्वारा अनेक गतिविधियाँ करवाई गईं, जिनसे निश्चित रूप से छात्राओं की सृजनात्मक प्रतिभा उभर कर सामने आई। दिनांक 9 अगस्त, 2021 को अन्तर राज्य स्तरीय ऑनलाइन कहानी पठन प्रतियोगिता आयोजित की गई। प्रतिभागियों ने Audio व Video के माध्यम से कहानी -पाठन किया जिसमें हिन्दू कॉलेज, सोनीपत से स्नेहा यादव प्रथम रहीं।

दिनांक 7 सितम्बर से 14 सितम्बर तक हिन्दी दिवस सप्ताह मनाया गया। इस साप्ताहिक आयोजन में निबंध, स्लोगन, प्रश्नोत्तरी, सूक्ति लेखन व काव्य पाठ प्रतियोगिता आयोजित करवाई गई। निबंध, भाषण, नारा लेखन व स्लोगन लेखन प्रतियोगिताएँ ऑनलाइन करवाई गई। स्लोगन का विषय 'हिन्दी है हम' व भाषण विषय 'हिन्दी हमारी संस्कृति' रहा।

दिनांक 14 सितम्बर, 2021 को हिन्दी दिवस के उपलक्ष्य में राज्यस्तरीय ऑनलाइन 'नारा लेखन' प्रतियोगिता का आयोजन किया गया जिसका विषय 'हिन्दी भाषा का महत्व' रहा। इस प्रतियोगिता में राजकीय महाविद्यालय, जींद की राजुल जैन द्वितीय व सातकोत्तर राजकीय महाविद्यालय, सेक्टर-42 चंडीगढ़ की छात्रा सृष्टि तृतीय स्थान पर रही। सभी विजेताओं व प्रतिभागियों को E-Certificate दिए गए।

दिनांक 7 अप्रैल, 2022 को 'अंतः कक्षा पढ़ाओं प्रतियोगिता', व 'अंतः कक्षा प्रश्नोत्तरी प्रतियोगिता' का आयोजन 'भक्तिकाल' विषय पर किया गया। कक्षा स्तर पर बी. ए. प्रथम, द्वितीय व तृतीय वर्ष की छात्राओं ने बढ़-चढ़कर भाग लिया। 'अंतः कक्षा पढ़ाओं प्रतियोगिता' में कविता प्रथम, रेखा द्वितीय व ममता तृतीय स्थान पर रही, वहीं 'अंतः कक्षा प्रश्नोत्तरी प्रतियोगिता' की संतोष प्रथम, नीरज द्वितीय, काजल तृतीय व निकिता चतुर्थ स्थान पर रही।

दिनांक 23 अप्रैल, 2022 को हिन्दी विभाग व सांस्कृतिक विभाग के संयुक्त तत्वावधान में हरियाणवी सांग परम्परा: 'उद्घव और विकास' विषय पर विस्तार व्याख्यान का आयोजन किया गया। इस व्याख्यान में मुख्य वक्ता के रूप में 'श्री मंगतराम शास्त्री' जी व सहवक्ता के रूप में 'श्री रमेश बनवाला' जी ने शिरकत की। अपने व्याख्यान में उन्होंने हरियाणवी सांग परम्परा के उद्घव व विकास पर विस्तार से प्रकाश डाला।

दिनांक 1 जून, 2022 को 'व्यावहारिक हिन्दी भाषा के विविध रूप' विषय पर अंतः कक्षा स्तर पर बी. ए. प्रथम वर्ष की छात्राओं के लिए प्रश्नोत्तरी प्रतियोगिता का आयोजन किया गया। बी.ए. प्रथम वर्ष की 228 छात्राओं से 6 गुप बनाकर प्रश्नोत्तरी प्रतियोगिता करवाई गई, जिसमें मुकेश रानी, सोनिया, इन्दू व प्रिया की टीम प्रथम स्थान पर रही।

**डॉक्टर पुनम काजल
हिन्दी विभाग**